

कोविड - १९ या संसर्गजन्य रोगाच्या पार्श्वभूमीवर  
सन २०२१ - २२ या वित्तीय वर्षातील बदल्यांसंदर्भात  
करावयाच्या कार्यवाहीबाबतच्या सूचना....

**महाराष्ट्र शासन**

**गृह विभाग**

**शासन निर्णय क्रमांक: आयपीएस-२०२१/प्र.क्र.१८६/पोल-१**

मादाम कामा रोड, हुतात्मा राजगुरु चौक,

२ रा मजला, मंत्रालय, मुंबई-४०० ०३२

दिनांक :- १३ ऑगस्ट, २०२१

**संदर्भ :-** १) शासन निर्णय सामान्य प्रशासन विभाग क्र. एसआरव्ही-२०२१/प्र.क्र.२०/कार्या-१२,  
दिनांक १०.०५.२०२१.

२) शासन निर्णय गृह विभाग क्र. आयपीएस-२०२१/प्र.क्र.१८६/पोल-१, दि. १४.०६.२०२१

३) शासन निर्णय सामान्य प्रशासन विभाग क्र. एसआरव्ही-२०२१/प्र.क्र.२०/कार्या-१२,  
दिनांक ०९.०७.२०२१.

४) शासन निर्णय गृह विभाग क्र. आयपीएस-२०२१/प्र.क्र.१८६/पोल-१, दि. ३०.०७.२०२१.

५) शासन निर्णय सामान्य प्रशासन विभाग क्र. एसआरव्ही-२०२१/प्र.क्र.२०/कार्या-१२,  
दिनांक २९.०७.२०२१.

**प्रस्तावना :-**

संदर्भ क्रमांक २ येथील शासन निर्णयान्वये कोविड-१९ या संसर्गजन्य रोगाच्या पार्श्वभूमीवर सदर शासन निर्णयातील नमुद कारणाव्यतिरिक्त राज्यातील पोलीस अधिकारी आणि पोलीस कर्मचारी यांच्या बदल्या दि.३०.०६.२०२१ पर्यंत न करण्याबाबतच्या सूचना निर्गमित करण्यात आलेल्या आहेत. तसेच कोविड-१९ या संसर्गजन्य रोगाच्या प्रादुर्भावाचा वेळोवेळी आढावा घेऊन याबाबत पुढील आदेश निर्गमित करण्याची कार्यवाही करण्यात येईल असे आदेश संदर्भ क्र. २ च्या शासन निर्णयान्वये निर्गमित करण्यात आले होते. तदनंतर सामान्य प्रशासन विभागाने संदर्भ क्र. ३ येथील शासन निर्णयान्वये सन २०२१-२२ या चालू वित्तीय वर्षी मर्यादित स्वरूपात दिनांक १४ ऑगस्ट २०२१ पर्यंत बदल्या करण्यास मान्यता दिली आहे. यास अनुलक्षून संदर्भ क्र. ४ येथील शासन निर्णय गृह विभाग अन्वये राज्यातील पोलीस अधिकारी व कर्मचारी यांच्या बदल्या या एकूण कार्यरत पदांच्या २५ टक्के एवढ्या मर्यादेत, महाराष्ट्र पोलीस अधिनियम, १९५१ मधील तरतुदींमध्ये नमूद केलेल्या सक्षम प्राधिकाऱ्याच्या मान्यतेने दिनांक १४.०८.२०२१ पर्यंत करण्यास मान्यता देण्यात आली आहे.

आता, सामान्य प्रशासन विभागाने संदर्भ क्र. ५ येथील शासन निर्णयान्वये २५ टक्केच्या मर्यादेमध्ये दिनांक ०९.०८.२०२१ पर्यंत सर्वसाधारण बदल्या पूर्ण करण्यास व विशेष कारणास्तव करावयाच्या बदल्या एकूण कार्यरत पदांच्या १० टक्के मर्यादेपर्यंत दिनांक १०.०८.२०२१ ते दिनांक ३०.०८.२०२१ या कालावधीपर्यंत करण्यास मंजुरी दिली आहे. यास अनुलक्षून शासनाने पुढीलप्रमाणे निर्णय घेतला आहे.

**शासन निर्णय :-**

कोविड - १९ या संसर्गजन्य रोगाच्या पार्श्वभूमीवर सन २०२१ - २२ या वित्तीय वर्षात राज्यातील पोलीस अधिकारी आणि पोलीस कर्मचारी यांच्या बदल्यांसंदर्भातही पुढील प्रमाणे सुधारित तरतुदी लागू करण्यास शासन मान्यता देण्यात येत आहे:-

१) राज्यातील पोलीस अधिकारी व कर्मचारी यांच्या बदल्या दिनांक ३१.०८.२०२१ पर्यंत एकूण कार्यरत पदांच्या ३५ टक्के एवढ्या मर्यादेत, महाराष्ट्र पोलीस अधिनियम, १९५१ मधील तरतुदींमध्ये नमूद केलेल्या सक्षम प्राधिकाऱ्याच्या मान्यतेने करण्यात याव्यात.

३५ टक्के पेक्षा जास्त बदल्या करावयाच्या झाल्यास त्यास मा. मुख्यमंत्री यांची मान्यता आवश्यक आहे.

२) सर्वसाधारण बदल्यांची कार्यवाही दिनांक ३१ ऑगस्ट, २०२१ पर्यंत पूर्ण करण्यात यावी. तथापि, त्यापुढे पुढील विशेष कारणास्तव आवश्यकतेनुसार मा. मुख्यमंत्री यांच्या मान्यतेने ३१ ऑगस्ट, २०२१ नंतर ही बदल्या करता येतील :-

(अ) सेवानिवृत्तीमुळे रिक्त होणारी पदे भरणेसाठी करावयाची बदली.

(आ) कोविड - १९ चा प्रादुर्भाव रोखण्यासाठी अत्यावश्यक सेवेतील रिक्त पदे भरणेसाठी करावयाची बदली.

(इ) कायदा व सुव्यवस्थेच्या प्रभावी नियंत्रणकरीता तसेच प्रशासकीय निकडीनुसार रिक्त पदे भरणेसाठी करावयाची बदली.

(ई) शासकीय कर्मचाऱ्याच्या विरोधात गंभीर स्वरूपाची साधार तक्रार प्राप्त झाल्यामुळे बदली करणे आवश्यक असल्याची बदली करणाऱ्या सक्षम प्राधिकाऱ्याची खात्री पटल्यास करावयाची बदली.

(उ) विनंतीवरून करावयाची बदली.

३) सर्वसाधारण बदल्या तसेच विशेष कारणास्तव बदल्या करताना महाराष्ट्र पोलीस अधिनियम, १९५१ मधील सर्व संबंधित तरतुदींचे पालन करण्याची दक्षता घ्यावी.

४) कोविड - १९ या संसर्गजन्य रोगाच्या प्रादुर्भावाचा वेळोवेळी आढावा घेऊन याबाबत पुढील आदेश निर्गमित करण्याची कार्यवाही करण्यात येईल.

०२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०८१३२१०८३२३२२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( कैलास गायकवाड )

सह सचिव, महाराष्ट्र शासन.

प्रति,

- १) मा. राज्यपाल महोदय यांचे प्रधान सचिव, राजभवन, मलबार हिल, मुंबई,
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. मंत्री (गृह ) यांचे खाजगी सचिव, मंत्रालय, मुंबई.
- ४) मा. राज्यमंत्री, गृह (शहरे/ ग्रामीण) यांचे खाजगी सचिव, मंत्रालय, मुंबई.
- ५) मा. मुख्य सचिव यांचे वरिष्ठ स्वीय सहायक, मंत्रालय, मुंबई.
- ६) अ.मु.स.(गृह) यांचे वरिष्ठ स्वीय सहायक, गृह विभाग, मंत्रालय, मुंबई.

- ७) अ.मु.स. (अ. व सु.) यांचे वरिष्ठ स्वीय सहायक, गृह विभाग, मंत्रालय, मुंबई.
- ८) प्रधान सचिव (विशेष) यांचे वरिष्ठ स्वीय सहायक, गृह विभाग, मंत्रालय, मुंबई.
- ९) महासंचालक व पोलीस महानिरीक्षक, महाराष्ट्र राज्य, मुंबई.
- १०) महासंचालक, लाचलुचपत प्रतिबंधक विभाग, महाराष्ट्र राज्य, मुंबई.
- ११) महासमादेशक, गृह रक्षक दल, महाराष्ट्र राज्य, मुंबई.
- १२) महासंचालक, न्यायिक व तांत्रिक, महाराष्ट्र राज्य, मुंबई.
- १३) व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ मर्यादित, मुंबई.
- १४) महासंचालक, महाराष्ट्र राज्य सुरक्षा महामंडळ, मुंबई.
- १५) संचालक, नागरी संरक्षण, महाराष्ट्र राज्य, मुंबई.
- १६) सर्व पोलीस आयुक्त.
- १७) सर्व विशेष पोलीस महानिरीक्षक.
- १८) सर्व जिल्हा पोलीस अधीक्षक.
- १९) अधिदान व लेखा अधिकारी, मुंबई.
- २०) सहायक संचालक, भापोसे कक्ष, गृह विभाग, मंत्रालय, मुंबई.
- २१) निवड नस्ती पोल - १.